

दिनांक 26 नवम्बर 2016 को दधीचि देहदान समिति, बिहार प्रदेश की ओर से बिहार इंडस्ट्रीज एसोसिएशन के सभागार में बिहार में कार्यरत विभिन्न समाज सेवी संस्थाओं का सम्मेलन हुआ, उसका विस्तृत रिपोर्ट :-

दिनांक 26 नवम्बर 2016 को अपराह्न 3:00 बजे से पटना में बिहार इंडस्ट्रीज एसोसिएशन के सभागार में दधीचि देह दान समिति की ओर से बिहार में कार्यरत विभिन्न समाज सेवी संस्थाओं का सम्मलेन देह दान / अंग दान विषय पर संपन्न हुआ | इस सम्मलेन का मुख्य उद्देश्य समाज के विभिन्न क्षेत्रों में कार्यरत लोगों में देह दान / अंग दान के मुद्दे के प्रति जागरूकता पैदा करना एवं उनको इस अभियान से जोड़ना था | ताकि सभी संस्था दधीचि देह दान समिति के इस पुनीत कार्य में सहयोगी बन सके, और समाज में कोई आँखों की रोशनी से वंचित न रह सके | किसी की मृत्यु किडनी की बिमारी से किडनी प्रत्यारोपण के आभाव में न हो सके | किसी की मृत्यु हृदय रोग से हृदय के भाल्व के प्रत्यारोपण के आभाव में न हो जाय | अगर मेडिकल कॉलेजों में छात्र शव के अभाव में अच्छी शिक्षा से वंचित रह जाएँ तो समाज को अच्छा डॉक्टर नहीं मिलेगा, अतः देह दान की भी आज समाज को जरूरत है | इन्हीं विषयों पर यह सम्मलेन केन्द्रित था |

सम्मलेन की शुरुआत देह दान और अंग दान से सम्बन्धित जानकारी से परिपूर्ण एक विडियो को दिखाकर की गयी | उसके पश्चात दधीचि देह दान समिति के मुख्य संरक्षक बिहार के पूर्व उप-मुख्यमंत्री श्री सुशील कुमार मोदी ने उपस्थित लोगों को बताया कि देश में अंग प्रत्यारोपण की स्थिति क्या है और कितने लोग अंग प्रत्यारोपण की प्रतीक्षा सूची में हैं, और कैसे लोगों की मृत्यु अंग की कमी के कारण प्रत्यारोपण के अभाव में हो रही है | समारोह को दधीचि देह दान समिति के अध्यक्ष एवं बिहार विधान परिषद के पूर्व उप नेता श्री गंगा प्रसाद, दीघा विधान सभा क्षेत्र के विधायक डॉ० संजीव चौरसिया, एवं समिति के सदस्य डॉ० एम० रहमान ने भी संबोधित किया | मंच का संचालन दधीचि देह दान समिति के सचिव श्री बिमल कुमार जैन ने किया |

देह दान और अंग दान विषय को तकनिकी रूप से उपस्थित लोगों को समझाने हेतु आई०जी०आई०एम०एस० के चक्षु रोग विभाग के विभागाध्यक्ष डॉ० विभूति प्रसन्न सिन्हा ने व्याख्या के साथ एक पावर पॉइंट प्रेजेंटेशन भी दिया |

उक्त सम्मेलन में कुल 21 संस्था के 39 लोगों के साथ-साथ दधीचि देह दान समिति के पदाधिकारी एवं सदस्य मिलाकर 12 लोग उपस्थित थे |

अंत में उपस्थित संस्थाओं के सदस्यों में से कुछ लोगों ने भी अपने विचार एवं सुझाव दिए जो निम्नवत हैं :-

1. ★ श्रीमती पुष्पा चोपड़ा - 25 फरवरी 2016 से महिला उद्योग संघ का मेला लगने वाला है | छः महीने के अन्दर में 50-100 महिलाओं का pledge करवाउंगी |
2. ★ डॉ० चिरंजीव खंडेलवाल - बक्सर के कुमार नयन देह दान करना चाहते हैं | (IGIMS में देह दान का Pledge हो चुका) डॉ० सुनील श्रॉफ बिहार के हैं मोहन फाउंडेशन चला रहे हैं | (मोबाईल नं० - 09840025680 है)
3. ★ श्री रजनीश, पतंजली - पटना में सौ कक्षाएँ चलती हैं | प्रत्येक कक्षा में 100 के आस-पास साधक रहते हैं | हमलोग भी pledge form भड़वाने का प्रयास करेंगे |
4. ★ श्री हनुमान सहाय गोयल, मारवाड़ी हेल्थ सोसाइटी - डॉ० मोहनका से मुफ्त ऑपरेशन करते हैं | मरीजों से pledge form भरवाने का सुझाव आया |
5. श्री राजेन्द्र जी, विश्व हिन्दू परिषद - Pledge Form और साहित्य जिम्मेवार संस्थाओं को दिया जाय |
6. प्रो० एन० के० झा - शैक्षणिक संस्थाओं में इस तरह का कार्यक्रम चलाया जाय | सुदूर इलाकों के शैक्षणिक संस्थाओं में भी इस तरह का कार्यक्रम कैसे किया जा सकता है ? इसपर भी विचार किया जाय |
7. ★ श्री श्याम जी सहाय (Rtd. IAS) - बागवान में 2500 वरिष्ठ नागरिक सदस्य हैं |
8. ★ श्री राम चन्द्र साह, शिशु शिक्षा प्रबंध समिति - वार्षिक उत्सवों में परिवार के लोगों को भी बुलवाया जाय भले ही बड़ा कार्यक्रम हो | (सप्ताह में एक घंटा समय देना चाहते हैं)
9. ★ श्री मनीष, माँ वैष्णो समिति - 8 जनवरी 2017 को महाराणा प्रताप भवन में स्वास्थ्य शिविर लगेगा | उसमें दधीचि देह दान समिति के लोग आयें और अपना विचार रखें |
10. ★ श्री शशि मोहन, बिहार चेम्बर ऑफ़ कॉमर्स - ताउम्र दधीचि देह दान समिति से जुड़ना चाहता हूँ |
11. श्री रामलाल खेतान, BIA - दधीचि देह दान समिति के लिए हमेशा हॉल उपलब्ध रहेगा |